

عید الفطر کے چند مسائل

۱- صدقہ فطر کی حکمت | اسلام میں فرضیتِ روزہ کا جامع عنوان حصولِ تقویٰ ہے، جس کے تحت انسان فتنہ انگیزی، شرارت، خطا، معصیت، بد پرہیزی اور بے احتیاطی سے کنارہ کش ہو کر اخلاقِ حسنہ کا پیکر اور صفتِ حمیدہ سے آراستہ ہو جائے۔ مگر بقضائے بشریت پھر بھی انسان سے ناکردنی افعال اور ناگفتنی اقوال سرزد ہو ہی جاتے ہیں، جو کہ حقیقتِ صوم کے منافی ہیں۔ یہ امور روزہ کے اجر و ثواب میں نقصان دہ، نیز متوقع نتائج کے حصول میں سدِّ سکندری بن سکتے ہیں۔ بنا بریں شارع علیہ السلام نے اس کی تلافی کا طریقہ صدقہ فطر بتلایا، اور اس کی حکمت ”طہرۃ للذیام و طعمۃ للمساکین“ کے الفاظ میں بیان فرمائی۔ یعنی صدقہ فطر روزہ کو یا وہ کوئی اور ہرزہ سرائی کی میل سے صاف کرتا ہے اور عید کے دن مساکین کے لیے خوراک ہے۔ (بخاری، سلم — کذافی ابی داؤد، بتغییر الالفاظ، والمشکوٰۃ المصابیح ص ۱۱۱ باب صدقۃ الفطر)

سید الانبیاء حضرت محمد صلی اللہ علیہ وسلم نے قبولیتِ صوم کو صدقہ فطر سے معلق کر دانا ہے۔ یہ ضروری نہیں کہ انسان صاحبِ نصاب ہی ہو، بلکہ یہ صدقہ اس غریب پر بھی فرض ہے جس کے پاس عید کے دن اپنے اہل و عیال کی خوراک کے علاوہ اپنے تمام افراد خانہ کی طرف سے ایک ایک صاع غلہ دینے کی طاقت ہو۔ اگر میسر نہ ہو تو جتنا ممکن ہو، دے دے دے! بعض روایات میں یہ الفاظ میں موجود ہیں کہ اگر کوئی اتنا تنگ دست ہو کہ وہ ادائیگی کی استطاعت نہیں رکھتا، تو وہ لوگوں کے دیئے ہوئے صدقہ سے ادا کرے، جیسا کہ امام نووی شارح مسلم نے مندرجہ بالا حدیث کے تحت بیان فرمایا ہے — رحمہ اللہ تعالیٰ!

۲- فرضیتِ صدقہ فطر | ۲ھ میں فرضیتِ صوم کا اعلان ہوا اور اسی رمضان المبارک کے اواخر میں صدقہ فطر کے احکام نازل ہوئے۔ اس

کی فرضیت درج ذیل منفق علیہ حدیث سے معلوم ہوتی ہے:

” قَرَضَ رَسُولُ اللَّهِ صَلَّى اللَّهُ عَلَيْهِ وَسَلَّمَ زَكَاةَ الْفِطْرِ مِنْ رِضَا صَاعًا مِّنْ تَمْرٍ أَوْ صَاعًا مِّنْ شَعِيرٍ عَلَى الْعَبْدِ وَالْحُرِّ وَالذَّكْرِ وَالْأُنْثَى وَالصَّغِيرِ وَالْكَبِيرِ مِنَ الْمُسْلِمِينَ “

یعنی نبی علیہ السلام نے صدقہ فطر ہر مسلمان غلام، آزاد، مرد، عورت، بالغ اور نابالغ سب پر فرض قرار دیا، جو ایک صاع خور دنی اجناس سے دیا جائے۔

۳۔ مقدارِ صاع | امام ابو حنیفہ رحمہ کے علاوہ امام مالک رحمہ، امام شافعی رحمہ، امام احمد بن حنبل رحمہ، قاضی ابویوسف رحمہ اور جمہور علماء کی تحقیق کے مطابق حجازی صاع کے مطابق صدقہ فطر دینا چاہیے:

” لِأَنَّهٗ كَانَ مُسْتَعْمَلًا فِي بِلَادِ الْحِجَازِ فِي زَمَنِ النَّبِيِّ صَلَّى اللَّهُ عَلَيْهِ وَسَلَّمَ وَبِهِ كَانُوا يُخْرِجُونَ صَدَقَةَ الْفِطْرِ فِي عَهْدِهِ صَلَّى اللَّهُ عَلَيْهِ وَسَلَّمَ “

” کیوں کہ نبی علیہ السلام کے زمانہ میں ملک حجاز کے اطراف و اکناف میں یہی پیمانہ مستعمل تھا، اور وہ اسی سے صدقہ فطر ادا کرتے تھے “

۴۔ ایک دلچسپ واقعہ | علامہ ذیلی نے نصب الرایہ ص ۲۲۸-۲۲۹ میں اور علامہ عبد الرحمن مبارک پوری نے تحفۃ الاحوذی میں قاضی ابویوسف رحمہ کا

ایک واقعہ قلمبند کیا ہے کہ قاضی ابویوسف سفر حج کے لیے جب مدینہ منورہ تشریف لے گئے تو عالم مدینہ حضرت امام مالک رحمہ سے ملاقات ہوئی۔ اس موقع پر دیگر مسائل کے علاوہ مقدارِ صاع سے متعلق بھی تبادلہ خیالات ہوا۔ امام مالک رحمہ نے فرمایا کہ ہمارے ہاں تو حجازی صاع ہی مستعمل ہے۔ قاضی صاحب نے اس پر دلیل طلب کی تو امام مالک رحمہ نے جواباً فرمایا کہ ” اس کی دلیل کل پیش کی جائے گی “

دوسرے دن ہجرتین و انصار کی اولاد سے پچاس بزرگوں نے اپنے ہاتھ میں حجازی صاع لے کر فرمایا کہ:

ہمارے آباء و اجداد زمانہ نبوی (صلی اللہ علیہ وسلم) میں ہی پیمانہ استعمال کرتے تھے اور اس سے صدقہ فطر ادا کرتے تھے “

قاضی ابو یوسفؒ بیان فرماتے ہیں کہ وہ پیمانہ وزن میں $\frac{1}{4}$ ۵ رطل تھا، یعنی ۲ سیر

۱۱ چھٹاناک $\frac{1}{4}$ ۲۴ قولہ

اس کے بعد قاضی صاحب فرماتے ہیں کہ :

”فَرَأَيْتَ امْرَأَةً قَوِيًّا فَتَرَكَتْ قَوْلَ أَبِي حَنِيفَةَ فِي الصَّاعِ وَاخْذَتْ
بِقَوْلِ أَهْلِ الْمَدِينَةِ“

یعنی دلائل کے لحاظ سے مجھے یہی مسلک قوی معلوم ہوا، تو میں نے امام ابو حنیفہؒ کے
قول پر اہل مدینہ کے قول کو ترجیح دی۔

پھر جب کہیں صاع کے متعلق تذکرہ ہوتا تو امام ابو یوسفؒ فرمایا کرتے تھے :

”لَوْ رَأَى صَاحِبِي مَا رَأَيْتُ لِرَجْعِ كَمَا رَجَعْتُ“

کہ ”اگر امام ابو حنیفہؒ میری طرح اہل مدینہ کا صاع دیکھ لیتے تو ضرور اس مسئلہ
سے رجوع فرماتے“

۵۔ نصف صاع کے دلائل پر تبصرہ | بعض احادیث نصف صاع پر بھی دال
ہیں، جن کو امام ابو داؤدؒ اور امام دارقطنیؒ

نے ذکر کیا ہے، مگر اکثر محدثین نے ان کی صحت کو تسلیم نہیں کیا۔ کیوں کہ نبی علیہ السلام کے
وصال کے بعد چالیس سال تک صحابہ کرام رضوان اللہ علیہم اجمعین کا ہی عمل تھا کہ جو جنس جیسا
ہوتی، اس سے کامل صاع ادا فرماتے۔ جب امیر معاویہ رضی اللہ عنہ اپنے دورِ خلافت میں
حج کے لیے مدینہ منورہ تشریف لائے تو یہ خطبہ ارشاد فرمایا کہ :

”إِنِّي لَأَرَى مُدَّيْنَيْنِ مِنْ سَمَاءِ الشَّامِ تَعْدِلُ صَاعًا مِنْ تَيْبٍ“

”میرے رائے میں شامی گندم کے دو مد (یعنی نصف صاع) ایک صاع کھجور
کے برابر ہیں“

اکثر صحابہؓ نے اس رائے کو عملی جامہ پہنایا، مگر حضرت ابوسعید الخدری رضی اللہ عنہ نے
مخالفت کی۔ اور فرمایا کہ ”میں تو زندگی بھر ہر جنس سے ایک صاع ہی دوں گا۔ جب حضرت
عبد اللہ بن عباس رضی اللہ عنہما یحییٰ بنت گوزر بصرہ تشریف لائے، تو آپؓ نے کہوں سے نصف
صاع کا اعلان فرمایا۔ پھر جب امیر المؤمنین حضرت علی رضی اللہ عنہ تشریف لائے تو انہوں نے
فرمایا :

”إِذَا وَسَّعَ اللَّهُ عَلَيْكُمْ فَأَوْسِعُوا إِبْعَادًا مِنْ بَدْوٍ غَيْرِهِ“

(نساء)

”جب تمہیں اللہ تعالیٰ نے فراخی دی ہے، تو تمہیں بھی فراخ دلی سے خرچ کرنا چاہیے اور ہر جنس سے ایک صاع دینا چاہیے“

مولانا عبد الرحمن مبارک پوری تحفۃ الاسودزی میں، اور امام نووی شرح مسلم میں قائلین نصف صاع کی اس دلیل پر بحث کرتے ہوئے جو کچھ بیان فرماتے ہیں، اس کا ما حاصل یہ ہے کہ: ”قائلین نصف صاع نے حضرت امیر معاویہ رضی اللہ عنہ کے قول کو بطور دلیل پیش کیا ہے۔ دران حالیکہ یہ صحابی کی اپنی رائے ہے، انہوں نے نبی علیہ السلام سے نہیں سنا۔ پھر حضرت ابو سعید الخنی رضی اللہ عنہ کی روایت میں صدقہ فطر میں دی جانے والی اشیاء کھجور، جو، پنیر، انجیر اور خشک انگور کا تذکرہ ہے، جو قیمت میں کمی بیشی کے باوجود ایک صاع دی جاتی تھیں“

اس سے روز روشن کی طرح ظاہر ہے کہ نبی علیہ السلام نے قیمت کا نہیں، بلکہ مقدار کا لحاظ رکھتے ہوئے اس کو اصل قرار دیا ہے۔

یہ بات یاد رکھنے کے قابل ہے کہ صدقہ فطر، زکوٰۃ، کے مصارف سے مستثنیٰ ہے، کیونکہ اس میں شارع علیہ السلام کا ارشاد صرف مساکین کی طرف ہے۔

علامہ ابن قیمؒ اپنی مایہ ناز کتاب زاد المعاد میں ارشاد فرماتے ہیں کہ:

”دكان من هدية تخصيص المساكين بهذا المداقة ولم يكن يقسمها على الاصناف الثمانية قبضة قبضة ولا امر بذلك

لا فعله احد من اصحابه ولا من بعدهم“ (زاد المعاد ص ۱۸۱)

ما حاصل یہ ہے کہ اسوۂ نبوی (صلی اللہ علیہ وسلم) کے مطابق صدقہ فطر صرف مساکین کے لیے ہے۔ یہ زکوٰۃ کے آٹھ مصارف میں صرف نہ کیا جائے، کیوں کہ یہ اسوۂ رسول صلی اللہ علیہ وسلم اور تعالٰی صحابہؓ کے خلاف ہے۔

۶۔ عید کی ابتداء | بعثت نبوی (صلی اللہ علیہ وسلم) سے پہلے خط عرب میں وہ جملہ برائیاں موجود تھیں جو ایک گم کردہ راہ قوم میں ہو سکتی ہیں۔

بت پرستی، شرک، بد اخلاقی، ذہنوں میں غلامی کے اثرات اور خوشی اور غمی کے ایام میں لحاظ

عادات و اطوار وہ دوسروں کے نقال اور مقلد تھے۔ ایک طرف اگر رومن ان پر اثر انداز تھے، تو دوسری طرف فارسی شاہنشاہیت اور یہودیت کے اثرات ان پر حاوی تھے۔ جبکہ عید کے معاملہ میں وہ مجوسیوں کے پیرو تھے۔ نبی اکرم صلی اللہ علیہ وسلم کی بعثت کے بعد ان میں ایک ایسا انقلاب آیا جس نے زندگی کے تمام گوشوں کو متاثر کیا۔ شرک کی جگہ توحید، اور بت پرستی کی جگہ اللہ کی عبادت کا ذوق پیدا ہوا۔ غلامی کی زنجیر ٹوٹ گئی، فارسی عیدوں کو خیر باد کہا گیا، نوروز اور مہر جان کے اثرات بد سے ذہن ہوئے، اور ان کی جگہ عید الفطر اور عید الاضحیٰ کو اپنایا گیا۔ جیسا کہ حضرت انس بن مالک رضی اللہ عنہ کی روایت سے ظاہر ہے کہ :

”كان لاهل الجاهلية يومان في كل سنة يلعبون فيها ذاتا قدم
النبى صلى الله عليه وسلم المدينة قال كان لكم يومان تلعبون فيهما
وقد ابد لكم الله بهما خيرا منها يوم الفطر ويوم الاضحى“
(نسائی ص ۱۸۶)

”زمانہ جاہلیت میں عرب نے سال میں عید کے دو دن مقرر کر رکھے تھے، جن میں وہ کھیلنے اور خوشی کرتے۔ جب نبی صلی اللہ علیہ السلام مدینہ منورہ تشریف لائے تو آپ نے فرمایا: ان دونوں کو اللہ تعالیٰ نے تمہارے لیے دو بہترین دنوں سے بدل دیا ہے۔ عید الفطر اور عید الاضحیٰ!“

گویا کہ ہماری تقریبات دنیاداروں کی تقریبات سے قطعی مختلف ہیں۔ دنیاداروں کی تقریبات میں، رقص و سرود کی محفلیں، فیشن پرستی، غفلت، خدافراوٹنی، نعیش پر مبنی کھیلوں کا سامان وغیرہ کا اہتمام ہوتا ہے۔ مگر اسلام نے ہمیں اغیار کی نقالی سے انتہائی سختی کے ساتھ منع کیا ہے کہ ہم غیر مسلم اقوام کی نقالی، فساق اور اہل فجور کی بد رسموں سے بچیں، تاکہ ہم حقیقی عید کی خوشیوں سے بہکنار ہو سکیں۔ ایک ماہ کی اس ریاضت نے ہمارے قلب و اذہان میں تسلیم و رضا کا جو نیا شعور پیدا کیا ہے، اس پر ہم خوش و خرم، نازاں اور شاد ماں ہوں۔ یہ اجلا اجلا لباس، یہ منقسم چہرے، اور اکل و شرب کا اہتمام ہماری اس خوشی اور مسرت کا غماز ہو کہ ہم عبادت و ذکر الہی الطینان قلب کے ساتھ کر سکیں۔

۷۔ عید کا وقت | عید الفطر کی نماز عید الاضحیٰ کی نماز کی نسبت قدر سے دیر سے پڑھنی چاہیے۔ چنانچہ علامہ شوکانی رحمہ اللہ نے نیل الاوطار میں تحریر فرمایا ہے۔

کہ نبی علیہ السلام عید الفطر کی نماز سورج بقدر دوزیرہ بلند ہونے پر پڑھا کرتے تھے۔

(نیل الاوطار مصری ص ۲۴۸ ج)

اسی طرح صاحب مشکوٰۃ نے بھی ایک حدیث کا اندراج کیا ہے کہ نبی علیہ السلام نے حضرت حکیم بن حزام رضی اللہ عنہ کو حکم لکھا تھا کہ :

”عید الفطر کی نماز سے عید الاضحیٰ کی نماز جلد پڑھیں“ (عن ابی الحویر رضی اللہ

عنه، رواہ الشافعی بحوالہ مشکوٰۃ المصابیح ص ۱۲۴۔ مطبوعہ کراچی)

۸۔ عید کھلے میدان میں | نماز عید بغیر عذر شرعی کے مسجد میں پڑھنی مکروہ ہے، چنانچہ ادمعاد میں ہے کہ :

”وكان فعلها في المصطفى دائماً داعياً يصل العید في المسجد الا مرة اصابهم المطر“ (زاد المعاد ص ۱۲۱)

”نبی علیہ السلام نے عیدین ہمیشہ سے میدان میں ادا کی، صرف ایک دفعہ بارش کی وجہ سے مسجد میں پڑھی“

شیخ عبدالقادر جیلانی رحمہ اللہ فرماتے ہیں کہ :

”ان تقام في الصحراء تكرة الجامع الا لعذر“

(غنية الطالبين مطبوعہ صدیقی ص ۵۲۹)

”عید جنگل میں پڑھنی چاہیے، کسی عذر کے بغیر مسجد میں پڑھنی مکروہ ہے“

۹۔ مستورات کو عید گاہ میں ضرور جانا چاہیے | فقہائے حنفیہ نے عورتوں کو عید گاہ میں جانے سے روک دیا ہے۔

ہے۔ مگر حضرت ام عطیہؓ فرماتی ہیں کہ :

”امرنا ان نخرج الحيض يوم العیدين وذوات الخدور

فيشهدن جماعة المسلمين ودعوتهم وتعتزل الحيض عن

مصلاهن — الحديث! (متفق عليه، بحوالہ مشکوٰۃ المصابیح ص ۱۲۵ ج اول)

”ہمیں رسالت مآب صلی اللہ علیہ وسلم سے یہ حکم ملا کہ سب نوجوان عورتیں، حتیٰ کہ

حیض والی عورتیں بھی عید گاہ چلیں، تاکہ وہ مسلمانوں کی جماعت میں شامل ہو جائیں — لیکن جائزہ عورتیں نماز کی جگہ سے علیحدہ رہیں!

نیز ابن ماجہ میں ہے کہ:

”ان النبي صلى الله عليه وسلم كان يخرج بناته ونساءه في العيدين“
(ابن ماجہ)

”وعن اخت عبد الله بن رواحة رضي الله عنها، عن رسول الله صلى الله عليه وسلم انه قال وجب الخروج على كل ذات لطاق“

(احمد، مجمع الزوائد ص ۲۰۲ ج ۲)

”نبی علیہ السلام اپنی لڑکیوں اور بیویوں کو عید گاہ میں لے جایا کرتے تھے“
اور نبی کریم علیہ التیمم والرحمۃ نے ارشاد فرمایا، کہ سب عورتوں کو عید گاہ میں جانا ضروری ہے۔

ہر سہ احادیث سے ثابت ہوا کہ عورتوں کو عید گاہ میں لے جانا ضروری ہے۔

حضرت شاہ ولی اللہ محدث دہلوی رحمہ اللہ نے حجت اللہ البالغین اور سرخیل حنفیہ مولانا نور شاہ کاشمیری رحمہ اللہ نے ”العرف الشری“ ص ۲۴۲ میں اس مسئلہ کو واضح کیا ہے کہ:

”اصل مذہبنا جو ان خروج النسوان فی العیدین“

”ہمارا اصل مذہب یہ ہے کہ عورتوں کو عید گاہ میں لے جانا چاہیے“

تأہم:

یہ ضروری ہے کہ عورتیں باپردہ عید گاہ میں جائیں، ظاہری زیب و زینت اور زیبائش سے گریز کریں اور خوشبو وغیرہ استعمال نہ کریں — ورنہ نیکی برباد گناہ لازم کے مترادف ہوگا۔

قارئین سے درخواست ہے کہ

خط و کتابت کرتے وقت خریداری نمبر کا حوالہ ضرور دیں، ورنہ تعمیل ڈاک میں

(میٹیر)

سخت وقت پیش آتی ہے — شکریہ